

ትምህርት 18

የትምህርት ክፍል፡- ዘፍጥረት 11፡1-9

አጠቃላይ ርእስ፡- እግዚአብሔር የባቢሎንን ግንብ ለመገንባት የተሰበሰቡ ዓመፀኞችን በተናቸው።

የትምህርቱ አስተዋጽኦና የመሠረታዊ እምነት ትምህርት ዋና አሳቦች፡-

ሀ. የሕዝቡ የዓመፀኝነትና የትዕቢተኝነት ዝንባሌ (11፡1-4)።

. ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

. ሰይጣን፣ ከእግዚአብሔርና ከፈቃዱ ጋር ይዋጋል። እርሱ ውሸታምና አታላይ ነው። ሰውን ይጠላል።

. እግዚአብሔር የሁሉ የበላይና ሉዓላዊ ነው።

ለ. እግዚአብሔር ተመለከታቸው። (11፡5)

. እግዚአብሔር በአንድ ጊዜ በሁሉም ስፍራ የሚገኝና ሁሉን አዋቂ ነው።

ሐ. እግዚአብሔር በተናቸው። (11፡6-9)

. እግዚአብሔር የሁሉ የበላይና ሉዓላዊ ነው።

የትምህርት 17 ጥያቄዎችን ከልሰ።

የትምህርቱን አስተዋጽኦ ደረጃ በደረጃ ማቅረብ።

ሀ. የሕዝቡ የዓመፀኝነት፣ የትዕቢተኝነት ዝንባሌ።

ዋና አሳብ፡- ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

ዘፍጥረት 11፡1-4 አንብብ። እግዚአብሔር፣ ኖሳን፣ ሚስቱን፣ ሦስቱ ልጆቹንና ሚስቶቻቸውን ከታላቁ የጥፋት ውኃ ካዳነ ብዙ ዓመታት አልፏል። በምድር ላይ የሚኖሩት ሕዝቦች እንደገና እጅግ በዙ።

አብዛኛዎቹ የኖሳ ዝርያዎች እግዚአብሔር በምድር ላይ የጥፋት ውኃ በማምጣት የሰጠውን ከባድ ፍርድ ፈጥነው ረሱ። ስለዚህ ሆነ ብለው እግዚአብሔርን ተዉ። ለሕይወታቸው ያለውን ፈቃድም ሳይቀበሉ ቀሩ። እንደ አቤል፣ ሴት፣ ሄኖክና ኖሳ አልሆኑም። እግዚአብሔርን ለማወቅና ለማመን አልፈለጉም። በአስተሳሰባቸው

እንደ ሰይጣን ነበሩ። በሰይጣን ቁጥጥር ሥር ነበሩ። የእነርሱ አሳብ እንደ ሰይጣን አሳብ ነበር። ራሳቸውን ከፍ በማድረግ ታላቅ መሆን ይፈልጉ ነበር። እግዚአብሔርን የማወቅ፣ የማምለክ ወይም በእርሱ የመደገፍና ለእርሱ የመታዘዝ ፍላጎት አልነበራቸውም።

እነዚህ ሰዎች የእናንተና የእኛ ቀደምት አባቶቻችን ነበሩ። ስለ ጥፋት ውኃ ሰምተው ነበር፤ ፈጣሪያቸው እግዚአብሔር እንደሆነም ያውቁ ነበር። በየዕለቱ ቀንና ማታ በሚያደርጋቸው ነገሮች የሚገለጠውን ታላቅ ኃይሉን ማየት ይችሉ ነበር። እግዚአብሔርም ደግሞ ምድርን በውኃ እንደማያጠፋ በቀስተ ደመና ምልክት የገባውን ቃል ኪዳን ለማክበር ታማኝ መሆኑን ማሳየቱን ቀጠለ። እግዚአብሔርን ላለማመናቸው የሚያቀርቡት ምንም ምክንያት አልነበራቸውም። ነገር ግን እግዚአብሔር ሕይወትን፣ ጤናን፣ ፀሐይን ዝናብንና ምግብን በመስጠቱ የሚገባውን ክብር አይሰጡትም ነበር።

ስለ እግዚአብሔር ከሚያውቁት እውነት ሆነ ብለው ፈታቸውን አዞሩ። አእምሮአቸው የበለጠ ክፉና የማይረባ ሆነ። የሰዎችን ምስል በመሥራት አመለካቸው። እንስሳትንና አዕዋፋትን አመለኩ። በመጨረሻ እባቦችንና ሌሎች ተሳቢ እንስሳትን አመለኩ።

መምህር ሆይ፡- ስለዚህ ስፍራ ሰዎች በምትገልጽበት ጊዜ ሮሜ 1: 18-25 በአእምሮህ ይኑር።

ዋና አሳብ፡- ሰይጣን ከእግዚአብሔርና ከፈቃዱ ጋር ይዋጋል። እርሱ ውሸታምና አታላይ ነው። ሰዎችንም ይጠላል።

ሰይጣን፡ የእናንተንና የእኛን ቀደምት አባቶች ከእግዚአብሔርና ከፈቃዱ በተጻራሪ እንዲሄዱ ይመራቸው ነበር። ሰይጣን፡ ሰዎች እንደ ፀሐይ፣ ጨረቃ፣ ከዋክብት፣ አዕዋፍ ወይም እንስሳት የመሰሉትን ፍጡራን ሐሰተኛ አማልክት በማድረግ እንዲያመልኩአቸው ይፈልጋል። እርሱ ብቻ እውነተኛ አምላክ የሆነውን እግዚአብሔርን እስካላመለከን ድረስ፣ ሰይጣን ምንም ብናመልክ ግድ የለውም።

እነዚህ የኖሳ ዝርያዎች ከእግዚአብሔር ይልቅ ይመሯቸው ዘንድ ሰዎችን መረጡ። በዚህ ጊዜ ከነበሩት ታላላቅ መሪዎች ወይም አለቆች አንዱ ናምሩድ በመባል ይታወቅ ነበር። ታላቅና ጠንካራ መሪ ነበር። ሕዝቡን በርካታ ከተሞች ይገነቡ ዘንድ ያደራጀ ሰው ነበር። ካስገነባቸው ከተሞች አንዱ ባቢሎን በመባል የሚጠራው ከተማ ነበር።

መምህር ሆይ፡- ዘፍጥረት 10፡8-10 ተመልከት። በካርታ ላይ ባቢሎን በኤፍራጥስና ጤግሮስ ሚዳማ ስፍራ ላይ የተሠራችበትን ቦታ አመልክት።

በጊዜ ቅደም ተከተል ማሳያ ሠንጠረዥ ላይ፡- ባቢሎን የሚለውን ቃል አስፍር።

ዋና አሳብ፡- እግዚአብሔር የሁሉ የበላይና ሉዓላዊ ነው።

እግዚአብሔር፥ ለአዳምና ለኖኅ ብዙ ተባዘው በምድር የሚገኙትን እንስሳት፥ አዕዋፍንና የባሕር ዓሦችን ሁሉ ግዙ የሚል ትእዛዝ ሰጥቶአቸው ነበር። እግዚአብሔር፥ ሰዎች በአንድ ቦታ ተከማችተው ራሳቸው ደስ የሚሰኙበትን ነገር ብቻ እንዲያደርጉ አልፈለገም። በአንድነት በዚህ ሁኔታ ከቆዩ ስለ እግዚአብሔርና ስለ ፈቃዱ ፈጥነው ሊረሱ እንደሚችሉ ያውቅ ነበር። ሰው በእግዚአብሔር የተፈጠረው በምድር ላይ የእግዚአብሔርን ፈቃድ ያደርግ ዘንድ ነበር። የምንኖረው በየትም ስፍራ ይሁን፥ ምንም ዓይነት መልክ ይኑረን፥ ምንም ዓይነት ቋንቋ እንናገር፥ የእግዚአብሔር ንብረቶች ነን።

እነዚህ ሰዎች ከእግዚአብሔር ከፈጣሪያቸው ለኖኅ የተሰጠውን ትእዛዝ ሆን ብለው ጣሉ። እግዚአብሔር እንዳዘዘው ወደተለያዩ ስፍራዎች ተበትነው ለመኖር አልፈለጉም። በአንድ ስፍራ ተከማችተው ከተማ ከተሙና እጅግ ትልቅ የሆነ ግንብ የመገንባት ሥራ ጀመሩ። እግዚአብሔር ለእነርሱም ሆነ ለዓለም ለነበረው ዕቅድ ግድ አልነበራቸውም። እራሳቸውን ከፍ ከፍ ማድረግ ፈለጉ።

ለ. እግዚአብሔር ተመለከታቸው

ዋና አሳብ፡- እግዚአብሔር በአንድ ጊዜ በሁሉም ስፍራ ይገኛል። ደግሞም ሁሉን አዋቂ ነው።

እግዚአብሔር የተመለከታቸው ይመስልሃልን? ያሰቡትንና ያቀዱትን አውቆ ነበርን? ስለሚያደርጉት ነገር ግድ ነበረውን?

ዘፍጥረት 11፡5 አንብብ። አዎን! እነርሱ ቢዘነጉትም እንኳ እግዚአብሔር በእነርሱ ላይ ፍላጎት ነበረው።

እግዚአብሔር በሁሉ ስፍራ ያሉ ሰዎችን ሁሉ ይመለከታል። በሰዎች ሁሉ ላይ ፍላጎት አለው። ደግሞም ስለ እናንተ ሁሉን ነገር ያውቃል። ከእርሱ ልትደብቁት የምትችሉት አንዳችም ነገር የለም። ፈጣሪያችሁ እርሱ ነው። በኃጢአታችሁ ምክንያት ከእርሱ የተለያችሁ

በትሆኑም እንኳ የእርሱ ናችሁ። ከዚህ ቀደም ያለባችሁትን፤ የተናገራችሁትንና ያደረጋችሁትን ሁሉ አይቷል፤ ያስታውሳልም።

ሐ. እግዚአብሔር በተናቸው

ዋና አሳብ፡- እግዚአብሔር የሁሉ የበላይና ሉዓላዊ ነው።

ሰይጣን፡ በመንግሥተ ሰማያት በነበረ ጊዜ ከእግዚአብሔር ጋር ለመዋጋት ሞከረ፤ ነገር ግን ተሸነፈ። ከእግዚአብሔር ጋር ለመዋጋት ከሰይጣን ጋር የተባበሩ ሌሎች መላእክትም ተሸነፉ። አዳምና ሔዋን! ቃየንና እንዲሁም ኖኅ በነበረበት ዘመን የኖሩት ሰዎች ከእግዚአብሔር ጋር ለመዋጋት ባደረጉት ሙከራ ተሸነፉ። በዚህ ጊዜ ምን የሆነ ይመስልሃል? ሰይጣንና የተከተሉት ሕዝቦች አሸነፉን?

ከእግዚአብሔር ጋር ተዋግቶ በአሸናፊነት ለመወጣት የሚችል የለም። እርሱ ከሁሉ በላይ ነው። አሁን ይህን ጉዳይ እግዚአብሔር እንዴት እንደተቆጣጠረ እናነባለን።

ዘፍጥረት 11፡6-9 አንብብ። እግዚአብሔር የሕዝቡን ቋንቋ ደባለቀው። በቋንቋቸው መደባለቅ ምክንያት ሊግባቡ ስላልቻሉ ሁሉም በየወገኑ በመሆን ወደተለያዩ የአገሪቱ ክፍሎች ተበተኑ። ለብዙ ዓመታት ወደተለያዩ የዓለም ክፍሎች በእግር ወይም በጀልባ ተጓዙ።

የተለያዩ ሕዝቦችና ዘሮች መታየት የጀመሩት በእንደዚህ ዓይነት ሁኔታ ነበር። የእናንተ ሕዝብም ሕልውና የተጀመረው በዚህ ዓይነት ነበር። የእናንተ ቀደምት አባቶች በባቢሎን ግንብ ግንባታ ላይ ነበሩ። የእናንተ ሕዝቦች ጅማራ እንዲሁ ነበር።

የእናንተና የእኛ ቀደምት አባቶች የሚያውቁትን የእግዚአብሔርን እውነት በመተው ሰይጣንና መናፍስቱ የሚሰጧቸውን አሳቦች መከተል ጀመሩ።

እውነተኛውንና ሕያው የሆነውን አምላክ ማምለክ የቀጠሉ ጥቂት ሰዎች ብቻ ነበሩ። አብዛኞቹ ግን ከእግዚአብሔር ዘወር አሉ።

መምህር ሆይ፡-

ሀ. እዚህ ነጥብ ላይ ቀደምት አባቶቻቸው ሰይጣንን እንደተከተሉ በቀጥታ መናገሩ ብልህነት መሆን አለመሆኑን መወሰን ይኖርብሃል።

ለ. ስለ ቋንቋዎች አጀማመር የሚያውቁት አፈ ታሪክ ይኖር ይሆናል። መጽሐፍ ቅዱስ ስለ ቋንቋ አጀማመር እውነተኛውን ታሪክ የሚናገር ብቸኛ መጽሐፍ እንደሆነ ግለጥላቸው።

ጥያቄዎች

1. ከጥፋት ውኃ በኋላ የነበረው ትውልድ ስለ እግዚአብሔር ያውቅ ነበር?? አዎን።

2. እንዴት አወቁ?

ሀ. ፈጣሪ ስለሆነው እግዚአብሔርና የጥፋትን ውኃ በማምጣት ስለፈጸመው እውነትኛ ፍርድ የሚተርከው ታሪክ ከአንድ ትውልድ ወደ ሌላ ትውልድ ይተላለፍ ነበር።

ለ. እግዚአብሔር በፈጠራቸው ነገሮች ሁሉን ቻይ ፈጣሪ መሆኑን ለማየት ይችሉ ነበር። ፀሐይ፣ ጨረቃ፣ ከዋክብትና በምድር የነበሩ ነገሮች ሁሉ እግዚአብሔር ሁሉን ቻይ ፈጣሪያቸው እንደሆነ ማስረጃዎች ነበሩ።

ሐ. ቀስተ ደመና እግዚአብሔር በሰማይ ያኖረው ምልክት ነበር።

3. የኖኅ ዝርያዎች በሙሉ እግዚአብሔርን አመለኩን? እግዚአብሔር በተናገረው በመስማማት ነፃ አውጪ እንደሚልክ በሰጠው የተስፋ ቃል ተደገፉን? በጭራሽ! እግዚአብሔርን ያመኑትና ያመለኩት ጥቂቶች ብቻ ነበሩ።

4. ምን አደረጉ?

ሀ. ከሚያውቁት እውነት ሆን ብለው ዞር በማለት የሰይጣንን ውሸቶች ተከተሉ።

ለ. በሰዎች፣ በአእዋፍ፣ በእንስሳትና፣ በተሳቢ እንስሳት የተመሰሉ ጣዖታትን አመለኩ። ደግሞም ፀሐይ፣ ጨረቃና ከዋክብትን አመለኩ።

5. እነዚህ ሰዎች እነማን ነበሩ? የአዳምና የኖኅ ልጆች የሴም፣ የካምና የያፌት ዝርያዎች ስለሆኑ የእኛም ቀደምት አባቶች ናቸው።

6. የባቢሎንን ግንብ መገንባት የጀመሩት ለምን ነበር?

ሀ. እግዚአብሔር እንዳዘዛቸው ወደተለያዩ ስፍራዎች ተሰራጭተው እንዳይኖሩ ለመከላከል።

ለ. በምድር ላይ ከፍ ብለው እንዲታዩ።

7. ሊያደርጉ ዐቅደውት የነበረውን ነገር እግዚአብሔር አውቆ ነበርን? አዎን።
8. እግዚአብሔር የሰዎችን ሁሉ ምሥጢር ያውቃልን? አዎን ሁሉንም ያውቃል።
9. ጌታ ምን አደረገ? ለተለያዩ ቤተሰቦች የተለያዩ ቋንቋዎችን በመስጠት ቋንቋቸውን ደባልቆ ወደተለያዩ ስፍራዎች እንዲበተኑ አደረገ።
10. ውጤቱ ምን ነበር? የተለያዩ ቤተሰቦች እርስ በርስ ተለያይተው ወደተለያዩ ስፍራዎች ተጓዙ።
11. የእናንተ ቀደምት አባቶች በመጨረሻ እዚህ ስፍራ የተገኙት እንዴት ነበር? ለብዙ መቶና ሺህ ዓመታት ወደ እዚህ አቅጣጫ በእግርና በጀልባ ተጉዘው ደረሱ።
12. የእናንተና የእኛ ቀደምት አባቶች የሃይማኖት እምነታቸውን ያገኙት ከየት ነበር? ከሰይጣንና ከራሳቸውም አሳብ ጭምር ሲሆን፣ ይኸውም ከእግዚአብሔር እውነት ሆን ብለው ፈታቸውን ባዘሩ ጊዜ ነው።

ትምህርት 19

የትምህርቱ ክፍል፡- ዘፍጥረት 11:27-32፤ 12:1-5

እጠቃላይ ርእስ፡- እግዚአብሔር አብራምን መረጠው፣ ጠራው፣ መራው።

የትምህርቱ አስተዋጽኦና የመሠረታዊ እምነት ትምህርት ዋና አሳቦች።

ሀ. አብራም፡ ከሴም የዘር ግንድ የመጣ ሰው ነበር (11:27-32)።

ለ. እግዚአብሔር አብራምን ጠራውና ትእዛዝን ሰጠው (12:1)።

. እግዚአብሔር ታማኝና የማይለወጥ ነው።

. እግዚአብሔር ከሰው ጋር ግንኙነት ያደርጋል።

. ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

. እግዚአብሔር የሁሉ የበላይና ሉዓላዊ ነው።

ሐ. እግዚአብሔር ለአብራም የገባቸው ቃል ኪዳኖች (12:2+3)።

. እግዚአብሔር አፍቃሪ፣ ምሕረትንና ጸጋን የተሞላ አምላክ ነው።

. እግዚአብሔር ታማኝና የማይለወጥ አምላክ ነው።

መ. አብራም እግዚአብሔርን አመነና ታዘዘ (12:4+5)።

. ሰው እግዚአብሔርን ደስ እንዲያሰኝና እንዲድን እምነት ያስፈልገዋል።

. እግዚአብሔር ታማኝና የማይለወጥ ነው።

የትምህርት 18 ጥያቄዎችን ከልስ።

የትምህርቱን አስተዋጽኦ ደረጃ በደረጃ ማቅረብ

ሀ. አብራም ከሴም የዘር ግንድ የመጣ ሰው ነበር።

ናገሩት ልጆች ነበሩት። ስማቸውን ማን ሊነግረኝ ይችላል?

ከእግዚአብሔር መጽሐፍ የምናነበው የሚቀጥለው ታሪክ ከሴም የዘር ግንድ ስለሆነው አንድ ሰው ይነግረናል። የኖረው ሕዝቡ ከዚህ ቀደም የባቢሎን ግንብ ለመገንባት ከሞከረበት ስፍራ አጠገብ ባለ የዓለም ክፍል ነበር። ስሙ አብራም ይባል ነበር፤ አባቱም ታራ በመባል ይጣራ ነበር።

ዘፍጥረት 11:27-30 እንብብ።

የጊዜ ቅደም ተከተል ማሳያ ሠንጠረዥ ላይ «አብርሃም፣ ሣራ፣ ሉጥ የሚሉትን ስሞች አሳይ።» የአብራምና የሦራ ስሞች ለውጥ እንዴት እንደመጣ በታሪኩ የኋለኛ ክፍል እንደሚገለጥ ግለጽ።

አብራምና ሦራ ባልና ሚስት ነበሩ። ነገር ግን ልጅ አልወለዱም ነበር።

ዘፍጥረት 11:31፥ 32 እንብብ። ታራ ከዑር ወጥቶ እስከ ካራን ድረስ ተጓዘ። ታራ፥ አብራምና ሦራን ይዞ ሄደ። ደግሞም አባቱ በዑር ሞቶበት ስለነበር የልጅ ልጁን ሉጥንም ይዞ ሄደ። የታራ ዕቅድ ወደ ከነዓን መጓዝ ቢሆንም እንኳ እስከ ካራን ድረስ ብቻ ተጓዘና በዚያው ሞተ።

መምህር ሆይ፡- ዑርን፥ ካራንና ከነዓንን ካርታ ላይ አመልክት።

ለ. እግዚአብሔር አብራምን ጠራውና ትእዛዝን ሰጠው።

ዋና አሳብ፡- እግዚአብሔር ታማኝና የማይለወጥ ነው።

ዘፍጥረት 12:1 እንብብ። እግዚአብሔር አብራምን ከአባቱ ጋር ወደ ካራን ከመጓዙ በፊት ወደ ከነዓን እንዲጓዝ ጠራው።

ዋና አሳብ፡- እግዚአብሔር ከሰው ጋር ግንኙነት ያደርጋል።

እግዚአብሔር፥ አብራምን የራሱን አገር ትቶ ወደ ከነዓን ምድር እንዲጓዝ ጠራው። እግዚአብሔር አብራምን በቀጥታ በመጥራት ምን ማድረግ እንዳለበት ነገረው። በአብራም ጊዜ መጽሐፍ ቅዱስ ገና አልተጻፈም ነበር።

እግዚአብሔር ዛሬ እኛን የሚናገረን በድምፅ ሳይሆን የእርሱ መጽሐፍ በሆነው በመጽሐፍ ቅዱስ ነው። ስለ እግዚአብሔርና ለእኛ ስላለው መልእክት ልናውቅ የምንችልበት ብቸኛው መንገድ በዚህ መጽሐፍ ቃሎች ማለትም በመጽሐፍ ቅዱስ ነው።

ዋና አሳብ፡- ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

የአብራም አገር ሰዎች ጣዖታትን ያመልኩ ነበር። ብቸኛው እውነተኛ ፈጣሪ የሆነውን እግዚአብሔርን አያምኑም፤ አይወዱም ወይም አይታዘዙም ነበር።

መምህር ሆይ፡ - ኢያሱ 24:2 ተመልከት።

አብራም ኃጢአተኛ ነበርን? አዎ። እርሱም የአዳም ዘር ነበር። ነገር ግን ከእግዚአብሔር በተገለጠ መንገድ ወደ እግዚአብሔር መጣ። በእግዚአብሔርና በተስፋ ቃሎቹ አመነ።

ዋና አሳብ፡ - እግዚአብሔር የሁሉ የበላይና ሉዓላዊ ነው።

እግዚአብሔር ለአብራም የነበረው ዕቅድ፡ አብራም ጣዖት አምላኪ ከነበሩ የአገሩ ሰዎች ጋር እየኖረ የተግላ ሰው ለመሆን የማይችል ነበር። አገሩን ትቶ እግዚአብሔር እንደሚመራው ቃል ወደገባለት ምድር ሊጓዝ ያስፈልገው ነበር።

እግዚአብሔር፡ ለአብራም ምን ማድረግ እንዳለበት ሊነግረው መብቁ ነበር። እግዚአብሔር ከሁሉ ይበልጣል። እርሱ ከሁሉ የበላይ ነው።

ሐ. እግዚአብሔር ለአብራም የገባቸው ቃል ኪዳኖች።

ዋና አሳብ፡ - እግዚአብሔር አፍቃሪ፡ ምሕረትንና ጸጋን የተሞላ ነው። እግዚአብሔር ታማኝና የማይለወጥ ነው።

የኖላ ልጆች የሆኑት ቀደምት አባቶቻችን ከእግዚአብሔርና ከእውነት እያወቁ ራቁ። ፈጣሪያቸው እግዚአብሔርን በማመን ፈንታ እግዚአብሔር የፈጠራቸውን ነገሮች አመለኩ። የባቢሎንን ግንብ መገንባት ሲጀምሩ በእግዚአብሔር ላይ ዓመፁ።

ሰዎች በዚህ ሁሉ ኃጢአት ውስጥ ቢኖሩም እንኳ እግዚአብሔር የሰውን ልጅ ከሰይጣን ኃይልና ከዘላለማዊ ቅጣት ለመታደግ ያወጣውን ዕቅድ አልተወም። እግዚአብሔርን ዕቅዱን እንዳይፈጽም ሊያደርገው የሚችል ማንም ደግሞም ምንም የለም። የጀመረውን ሁሉ ወደ ፍጻሜ ያመጣዋል። የእግዚአብሔር ቀጣዩ ዕቅድ አብራምን መጥራት ነበር።

እግዚአብሔር በአብራም ጊዜ እንደነበረው ዛሬም ያው ነው። ዛሬም አፍቃሪ፡ ምሕረትንና ጸጋን የተሞላ ነው። ሰዎችን ከዘላለማዊ ቅጣት የማዳን ዕቅዱን አልዘነጋም። እናንተ ሁላችሁ ከሰይጣን ኃይልና ከኃጢአተኞችሁ እንድትድኑ ይፈልጋል። የእግዚአብሔርን ቃል በጥንቃቄ አድምጡ፡ በዚህ ሁኔታ ልትድኑ የምትችሉበትን ብቸኛ መንገድ ትማራላችሁ።

አሁን እግዚአብሔር ለአብራም የገባቸውን ቃል ኪዳኖች እናነባለን። ዘፍጥረት 12:2 አንብብ። አብራምና ሦራ ልጅ ያልወለዱ ቢሆንም እንኳ አብራም የታላቅ ሕዝብ አባት እንደሚሆን

እግዚአብሔር ተስፋ ሰጠው። እግዚአብሔር አብራምን እንደሚጠብቀውና እንደሚያበለጽገው ደግሞም እጅግ የከበረ ሰው አድርጉት በእርሱ በኩል ሌሎች ታላቅ ጥቅምና በረከት እንደሚቀበሉ ቃል ኪዳን ገባለት።

ዘፍጥረት 12:3 አንብብ። እግዚአብሔር አብራምን የሚባርኩትን እንደሚባርክ የሚረግሙትን እንደሚረግምም ቃል ገባለት።

እግዚአብሔር ለአብራም ከገባቸው ቃል ኪዳኖች ሁሉ ከፍተኛው በእርሱ አማካይነት የምድር ፍጥረታት ሁሉ እንደሚባረኩ የገባው ቃል ኪዳን ነው። ምክንያቱም ይህ ለአብራም የተገባ ቃል ኪዳን እግዚአብሔር ወደዚች ምድር እንደሚልከው በዔድን ገነት ተስፋ ስለሰጠው አዳኝ የሚናገር ነው። አሁን እግዚአብሔር ሰይጣንን ድል በመንሳት ዓለምን ከእርሱ ጋይል ነፃ የሚያወጣው ከአብራም ዘር የሚመጣ እንደሆነ ተናገረ።

የምድር አሕዛብ በሙሉ ነፃ አውጪ በሆነው ከአብራም ዘር በሚወጣው ይባረካሉ። ይህ እናንተን፣ የእኔን ሕዝቦችና በዓለም የሚገኙ ሌሎች ሕዝቦችን በሙሉ የሚጨምር ነው። እግዚአብሔር ይልከው ዘንድ ተስፋ የሰጠው አዳኝ በዓለም ዙሪያ ለሚገኙ ሕዝቦች በሙሉ የተሰጠ ነው።

መምህር ሆይ፡- አዳኙ መጥቶ እንደሆነ ከጠየቁህ እንደመጣ አረጋግጥላቸው። ነገር ግን ኃጢአተኛ የመሆናቸው ጉዳይና ለዚህ መፍትሄ እንደሚያስፈልጋቸው በከፍተኛ ደረጃ በሚገባ ሳይረዱ የወንጌልን ታሪክ ለመናገር አትችኩል። እግዚአብሔር ምን እንድትረዱ እንደሚፈልግ በትክክል ለማወቅ በጥንቃቄ አድምጡ በላቸው። ይህን ሲያደርጉ አዳኙ እንዴትና መቼ እንደሚመጣ ይረዳሉ።

መ. አብራም እግዚአብሔርን አመነና ታዘዘ።

ዋና አሳብ፡- ሰው እግዚአብሔርን ደስ ለማሰኘትና ለመዳን እምነት ያስፈልገዋል።

አብራም እግዚአብሔርን አምኖ ታዘዘን? አዎን

ዘፍጥረት 12:4፥ 5 አንብብ።

መምህር ሆይ፡-

ሀ. አብራም ወደ ከነዓን ሲጓዝ የሄደበትን መንገድ በካርታ ላይ አመልክታቸው።

ለ. አብራምና አብረውት የተጓዙት ሁሉ በድንኳን እንደኖሩ ግለጥላቸው። ድንኳን ስትል ምን ማለትህ እንደሆነ አዳማጮችህ መረዳታቸውን አረጋግጥ።

አብራም በጣም ሃብታም ሰው ስለነበር በርካታ አገልጋዮች ነበሩት። በርካታ የከብት መንጋ፥ በጎችና ፍየሎች ነበሩት። ስለዚህ የነበሩትን ሁሉ ይዞ ተጓዘ።

የአብራም አጎት ልጅ የነበረው ሉጥ ከአብራምና ከሦራ ጋር አብሮ ተጓዘ፤ ሉጥም ደግሞ በእግዚአብሔር አመነ፤ በተስፋ ቃሎቹም ተደገፈ።

አብራምና ሦራ ልጅ አልወለዱም ነበር። ነገር ግን እግዚአብሔር ከአብራም ዝርያዎች አንዱ የተስፋው አዳኝ በመሆን ሰይጣንን እንደሚያጠፋ ቃል ኪዳንን ሰጥቶ ነበር። አብራምም እግዚአብሔር አዳኝን እንደሚልክ የሚመጣውም ከእርሱ ዘር እንደሆነ አመነ።

ዋና አሳብ፡ - እግዚአብሔር ታማኝና የማይለወጥ ነው።

ጌታ አብራምን በታማኝነት ሊሰጠው ቃል ወደገባለት የከነዓን ምድር መራው።

ጥያቄዎች

1. እግዚአብሔር፥ ነፃ አውጪ እንደሚልክ የገባውን ቃል ኪዳንና ያቀደውን ዕቅድ ሕዝቡ በእግዚአብሔር ላይ በማመፅ የባቢሎንን ግንብ በመገንባታቸው ሰረዘን? አልሰረዘም።
2. እግዚአብሔር፥ ይህ ነፃ አውጪ በዚህ ዓለም ተወልዶ የመምጣቱ ጉዳይ እርግጠኛ መሆኑን ለማሳየት ምን አደረገ? አብራምን በመምረጥና በመጥራት የነፃ አውጪው ቀደምት አባት እንደሚሆን ተናገረ።
3. እግዚአብሔር፥ አብራምን ምን እንዲያደርግ ነገረው? አገሩን ትቶ እግዚአብሔር ሊሰጠው ቃል ወደገባለት ምድር እንዲሄድ ነገረው።
4. አብራምና ሦራ እግዚአብሔር ይህን ተስፋ በሰጣቸው ጊዜ ስንት ልጆች ነበራቸው? ምንም ልጅ አልነበራቸውም።
5. እግዚአብሔር ለአብራም የሰጠውን ተስፋዎች ዘርዘር።

ሀ. የአብራም ዝርያዎች ታላቅ ሕዝብ ይሆናሉ።

ለ. እግዚአብሔር አብራምን ጠብቆና አበልጽጎ እጅግ የከበረ ሰው በማድረግ ሌሎች በእርሱ እንዲባረኩ ያደርጋል።

ሐ. እግዚአብሔር አብራምን የባረኩትን እንደሚባርክ የረገሙትን እንደሚረግም ተናገረ።

መ. እግዚአብሔር የዓለም ሕዝብ ሁሉ በእርሱ የሚባርክበት መንገድ እንዳለ ተስፋ ሰጠው።

6. ይህ የዓለም ሕዝብ ሁሉ የሚባርክበት የአብራም ዘር ማን ይሆናል? ነፃ አውጪው ይሆናል። እርሱም ሰይጣንን ድል በመንሳት ሰዎች ከእግዚአብሔር ጋር እንደገና አንድ የሚሆኑበትን መንገድ የሚያዘጋጅ ይሆናል።

7. እግዚአብሔር ለአብራም በቀጥታ ተናገረ። ዛሬ ግን እግዚአብሔር የሚናገረን እንዴት ነው? በመጽሐፍ ቅዱስ ውስጥ ባሉት የተስፋ ቃሎች ይናገራል።

8. እግዚአብሔር አብራምን የጠራው ኃጢአተኛ ስላልነበረ ነውን? አይደለም። ሰዎች ሁሉ ኃጢአተኞች ናቸው።

9. አብራም እግዚአብሔርን ያመልክ ዘንድ ወደ እግዚአብሔር የመጣው እንዴት ነበር? አቤል፡ ሴትና ኖኅ በመጡበት መንገድ ነበር። ይህም ሰዎች ወደ እግዚአብሔር እንዲመጡ እግዚአብሔር የደነገገው መንገድ ነበር።

10. እግዚአብሔር የተስፋ ቃል ኪዳኖችን በሰጠው ጊዜ አብራም ምን አደረገ? በእግዚአብሔር አመነ። አገሩን ትቶ እግዚአብሔር ወደመራው ምድር ሄደ።

ትምህርት 20

የትምህርት ክፍል፡- ዘፍጥረት 13:5-17፤ 15:5፥ 6፥ 12-16፥
17:1-5፥ 15-19

አጠቃላይ ርእስ፡- እግዚአብሔር ለሦራ ቃል ኪዳን ገባላት፥
የአብራምን ተስፋም አደሰ።

የትምህርቱ አስተዋጽኦና የመሠረታዊ እምነት ትምህርት ዋና አሳቦች፡-

ሀ. በአብራምና በሉጥ የከብት ጠባቂዎች መካከል የተፈጠረ ችግር
(13:5-7)።

ለ. አብራም ለተፈጠረው ችግር የሰጠው መፍትሄ (13:8፥9)።

ሐ. የሉጥ ምርጫ (13:10-13)።

- ሰው ኃጢአተኛ ነው። ሰው ራሱን ለማዳን ስለማይችል እግዚአብሔር ያስፈልገዋል።

- እግዚአብሔር በአንድ ጊዜ በሁሉ ስፍራ የሚገኝና ሁሉን አዋቂ ነው።

መ. የእግዚአብሔር ቃል ኪዳኖች ለአብራም ታደሱ (እንደገና ተረጋገጡ) (13:14-17፥ 15:5፥ 6፥ 12-16፥ 17:1-5)።

- እግዚአብሔር ከሰው ጋር ግንኙነት ያደርጋል።

- ሰው እግዚአብሔርን ደስ ለማሰኘትና ለመዳን እምነት ያስፈልገዋል።

- እግዚአብሔር በአንድ ጊዜ በሁሉ ስፍራ የሚገኝና ሁሉን አዋቂ ነው።

ሠ. እግዚአብሔር ሦራ ወንድ ልጅ እንደምትወልድ ቃል ኪዳን ገባላት (17:15-17)።

- እግዚአብሔር ከሰው ጋር ግንኙነት ያደርጋል።

- እግዚአብሔር ሁሉን ቻይ ነው።

- ሰው እግዚአብሔር ያስፈልገዋል።

- ሰው እግዚአብሔርን ደስ ለማሰኘት እምነት ያስፈልገዋል።

የትምህርት 19 ጥያቄዎችን ከልሰ።

የትምህርቱን አስተዋጽኦ ደረጃ በደረጃ ማቅረብ።

ሀ. በአብራምና በሎጥ የከብት ጠባቂዎች መካከል የተፈጠረ ችግር።

ዘፍጥረት 13:5-7 አንብብ። የአብራም አጎት ልጅ የሆነው ሎጥ እንደ አጎቱ ሃብታም ነበር። ሁለቱም እጅግ ብዙ በጎችና የከብት መንጋ ስለነበራቸው ብዙ ሳይቆዩ በከብት ጠባቂዎቻቸው መካከል ችግር ተፈጠረ።

ለ. አብራም ለተፈጠረው ችግር የሰጠው መፍትሄ

አብራም ለሎጥ ያቀረበው የመፍትሄ አሳብ ነበር። ዘፍጥረት 13:8፥ 9 አንብብ።

ሐ. የሎጥ ምርጫ

ዘፍጥረት 13:10፥ 11 አንብብ። ሎጥ፥ አካባቢውን ተመልክቶ ለእንስሳቱ ግጦሽ እጅግ ምቹ ይሆናል ብሎ ያሰበውን ለም ስፍራ መረጠ።

ሎጥ በእግዚአብሔር ያመነና የተደገፈ ሰው ቢሆንም እንኳ ለእርሱና ለቤተሰቡ ከሁሉ የላቀውና የተሻለውን ነገር አላደረገም ነበር። ይኸውም የወሰደው እርምጃ ቤተሰቦቹ ለእግዚአብሔር ያላቸውን እውቀትና እርሱን ደስ የሚያሰኙበትን ችሎታ እንዴት ሊጎዳ እንደሚችል አልተገነዘበም ነበር። ሎጥ ያሰበው እንዴት ብዙ ገንዘብን እንደሚያገኝ ብቻ ነበር። በዚህ ምርጫው ምክንያት አንዳንድ አስጨናቂ ነገሮች በሎጥ ላይ ደረሱ።

ቃየን የእግዚአብሔርን ምክር ችል በማለቱ የወሰደውን የሞኝነት እርምጃ አስታውሱ። ዝርያዎቹ በሙሉ በጥፋት ውኃ ጠፉ። ሎጥ እግዚአብሔር ማድረግ የሚገባውን ከመጠየቅ ፈንታ ብልጽግኖን መረጠ።

ስለምታደርጉት ምርጫ ተጠንቀቁ። የእግዚአብሔርን ቃል ላለመስማት ብትመርጡ እግዚአብሔር ለሰይጣንና ለመናፍስቱ ወዳዘጋጀው የእሳት ቅጣት ስፍራ በምትሄዱበት ጊዜ ለዘላለም ትጸጸታላችሁ። ወደዘላለም የቅጣት ስፍራ የምትሄዱ ከሆነ በዓለም ሁሉ ያለውን ሃብት ብታተርፉ ምን ይረባቸዋል?

ዋና አሳብ፡- ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

አብራም ወደ ድንጋያማና ብዙ ለም ወዳልሆነው ኮረብታማና ተራራማ ስፍራ ሄደ፤ ሉጥ በምርጫው ወደ ለም ምድር ሄደ።

ዘፍጥረት 13: 12÷ 13 አንብብ። በአገሪቱ ሚዳማ ክፍል ሰዶምና ገሞራ የሚባሉ ሁለት ከተሞች ነበሩ። የእነዚህ ከተሞች ነዋሪዎች ክፉዎችና በእግዚአብሔር ፊት እጅግ ኃጢአተኞች ነበሩ። እግዚአብሔርን ለማወቅና እግዚአብሔር ምን እንደያደርጉ እንደሚፈልግ ለመረዳት ግድ አልነበራቸውም። ስለ ራሳቸውና ስለሚያደርጓቸው ክፉ ነገሮች ብቻ ያስቡ ነበር።

ዋና አሳብ፡- እግዚአብሔር በአንድ ጊዜ በሁሉም ስፍራ የሚገኝና ሁሉን አዋቂ ነው።

እነርሱ ስለ እግዚአብሔር የሚያስቡ ባይሆኑም እንኳ የሚያደርጉትን ነገሮች በሙሉ ተመለከተ። እርሱ ፈጣሪያቸው ነበር። ሰይጣንን በሚከተሉበት ጊዜ እንኳ የእነርሱ ባለመብትና ባለቤት እግዚአብሔር ነበር።

ሕዝቡ እግዚአብሔርን ለመስማት ፈቃደኛ ባለመሆን ቸል ብለው ቢተዉትም እንኳ ስለ እነርሱ ሁሉን ነገር ያውቅ ነበር። እግዚአብሔርን ትተው ሰይጣንን ለመከተል ሊወስኑ ይችላሉ። ቢሆንም ቅሉ የእግዚአብሔር መሆናቸው አይቀርም። አሳባቸውን ለውጠው ከእርሱ ጋር ይስማሙ ዘንድ በቂ ጊዜ እንደሰማቸው ከአረጋገጠ በኋላ ግን በፍርድ ይቀጣቸዋል።

እነዚህ ክፉና ኃጢአተኛ ሰዎች ምን እንደሚያደርጉ እግዚአብሔር ይመለከታቸው ነበር።

ምን እያደረግን እንደሆነ ለማወቅ እግዚአብሔር እያንዳንዳችንን ይመለከተናል።

መ. የእግዚአብሔር ቃል ኪዳኖች ለአብራም ታደሱ

ዋና አሳብ፡- እግዚአብሔር ከሰው ጋር ግንኙነት ያደርጋል።

መጽሐፍ ቅዱስ፡ ሉጥ አብራምን ትቶ ከሄደ በኋላ እግዚአብሔር ለአብራም ተገልጦ የከነዓንን ምድር በሙሉ እንደሚሰጠው እንደገና ቃል እንደገባለት ይነግረናል። ዘፍጥረት 13: 14-17 አንብብ።

መምህር ሆይ፡- እግዚአብሔር ለአብራም ሊሰጠው ቃል ኪዳን የገባለትን ምድር በካርታ ላይ አሳያቸው።

ከደመና በጠራና ኩልል ባለ ሌሊት በሰማይ የምታያቸው ከዋክብት ምን ያህል ናቸው? አንድ ቀን በምሽት እግዚአብሔር አብራምን ከድንኳኑ አውጥቶ ወደ ሰማይ እንዲመለከትና ከዋክብትን ሊቆጥራቸው ይችላል እንደሆነ ይጠይቀዋል። ከዚያም አብራም ገና አንድ ልጅ ባልነበረው ወቅት ዘፋን እንደነዚያ የሰማይ ከዋክብት እንደሚያበዛው ይነግረዋል። ዘፍጥረት 15:5፣ 6 አንብብ።

ዋና አሳብ:- ሰው እግዚአብሔርን ደስ ለማለገጥና ለመዳን እምነት ያስፈልገዋል።

አብራም:- በእግዚአብሔር የተነገረው ነገር የማይቻል ቢመስልም እንኳ እግዚአብሔርን አመነ። አብራምና ሦራ ከተጋቡ ብዙ ዓመታት ስላለፋቸው አሁን አርጅተው ነበር። ልጅ ግን አልነበራቸውም።

አብራም እግዚአብሔር ልጅ እንደሚሰጠውና ነፃ የሚያወጣውን አዳኝ ከእርሱ ዘር እንደሚልክ ስላመነ እግዚአብሔር አብራምን ኃጢአት እንደሌለበት ሰው አድርጎ ተቀበለው። አብራም ኃጢአተኛ ነበር። ነገር ግን በእግዚአብሔር ስላመነ እግዚአብሔር እንደ ፍጹም ሰው ቆጥሮ ተቀበለው።

ዋና አሳብ:- እግዚአብሔር በአንድ ጊዜ በሁሉም ስፍራ የሚገኝና ሁሉን አዋቂ ነው።

ዘፍጥረት 15:12-16 አንብብ። እግዚአብሔር የአብራም ዝርያዎች ገና ሳይወለዱ እንኳ ምን እንደሚደርስባቸው ያውቅ ነበር።

በሚቀጥለው ሳምንት:- በሚቀጥለው ዓመትና ከአሥር ዓመት በኋላ ምን እንደሚሆን ታውቃለህን? ከአንድ ወይም ከሁለት መቶ ዓመታት በኋላ ምን እንደሚሆን ታውቃለህን? ከእግዚአብሔር በስተቀር ማንም አያውቅም። ስለ ወደ ፊት ጉዳያችሁ የሚያውቅ እርሱ ብቻ ነው።

መምህር ሆይ:- ግብፅን አትጥቀስ። ስለ አብራም ዝርያዎች የሚናገረው ይህ ትንቢት ቦታውን አይገልጥም። በዘጸአት ወደተጻፈው ታሪክ ስንመጣ ወደዚህ ትንቢት ተመልሰን እንመለከታለን።

ዘፍጥረት 17:1-5 አንብብ። አብራም የ99 ዓመት ሰው ሲሆን እግዚአብሔር እንደገና ተናገረው። ይህን ያህል ዕድሜ የሚኖሩ ሰዎች በአሁን ጊዜ ብዙ አይደሉም። በእነዚያ ዘመናት ግን ሰዎች ለረጅም ጊዜ ይኖሩ ነበር።

እግዚአብሔር የአብራምን ስም ወደ አብርሃም የለወጠው የብዙ ሕዝብ አባት እንደሚሆን ቃል ስለገባለት ነበር። አብርሃም ማለት «የብዙ አሕዛብ አባት» ማለት ነው።

ሠ. እግዚአብሔር ሦራ ወንድ ልጅ እንደምትወልድ ቃል ኪዳን ገባላት።

ዋና አሳብ፡- እግዚአብሔር ከሰው ጋር ግንኙነት ያደርጋል።

ዘፍጥረት 17: 15-16 አንብብ። እግዚአብሔር የሦራን ስም ወደ ሣራ ቀየረው። ምክንያቱም ከዚህ በፊት ልጅ ያልወለደች ቢሆንም እንኳ አሁን ወንድ ልጅ እንደምትወልድ እግዚአብሔር ቃል ስለገባላት ነው። የአዲሱ ስሟ ትርጉም «የብዙ አሕዛብ እናት» ማለት ነበር። በሚሊዮን የሚቆጠሩ ዝርያዎች እናት ትሆናለች።

ዋና አሳብ፡- እግዚአብሔር ሁሉን ቻይ ነው።

ሰው እግዚአብሔር ያስፈልገዋል።

ዘፍጥረት 17: 17 አንብብ። አብርሃም የ100 ዓመት ሣራ ደግሞ የ90 ዓመት ሰዎች ስለነበሩ ልጅ መውለድ የሚቻላቸው አይመስልም ነበር። ነገር ግን እግዚአብሔር ኃያል ነው።

እግዚአብሔር የመጀመሪያዎቹን ሰዎች አዳምና ሔዋንን የፈጠራቸው ከምድር አፈር ነበር። የሕይወትን እስትንፋስ እፍ ብሎባቸው ሕይወትን ሰጣቸው። ሕይወት ሁሉ የሚመጣው ከእርሱ ዘንድ ነው። ፍጥረታትን ሁሉ ማለትም ፀሐይ፣ ጨረቃ፣ ከዋክብት ምድርንና በውስጧ ያሉት ነገሮች በሙሉ በእርሱ ቁጥጥር ሥር ናቸው። ለእናንተና ለልጆቻችሁ ሕይወትን የሰጠ ኃያል አምላክ እርሱ ነው። አብርሃምና ሣራ ልጅ ለማግኘት የሚችሉበት ዕድሜያቸው ቢያልፍም እንኳ እግዚአብሔር ልጅ ሊሰጣቸው ይችላል ነበር።

ዋና አሳብ፡- ሰው እግዚአብሔርን ደስ ለማሰኘት እምነት ሊኖረው ያስፈልጋል።

አብርሃም እግዚአብሔርን ባለማመን ሳይሆን ለሰው የማይቻለውን ይህን አስደናቂ ነገር እግዚአብሔር ሊያደርግ ስለሆነ በመደነቅ ሳቀ። አብርሃም እግዚአብሔር የሚፈልገውን ማንኛውንም ነገር ለማድረግ እንደሚችል ያውቅ ነበር። ስለዚህ በእግዚአብሔር ተደግፎ እምነቱን ገለጠ።

ጥያቄዎች

1. ሎፕ ከአብራም ተለይቶ ከሰዶምና ገሞራ አጠገብ ወዳለው ለም ሜዳማ መሬት የሄደው ለምን ነበር?

ሀ. አብራምና ሉጥ እጅግ ብዙ የእንስሳት መንጋ ስለነበሯቸው በአንድነት ያሰማሯቸው ዘንድ በቂ ሣር የሚገኝበት መሬት አልነበረም።

ለ. ሉጥ ወደመረጠው ስፍራ የሄደው በቂ ውኃና ብዙ ሣር ያለው በዚያ ስለነበር ነው።

2. ሰዎች በሚሞቱበት ጊዜ ወደ ዘላለም ቅጣት የሚሄዱ ከሆነ የዚህ ዓለም ሃብት ምን ያደርግላቸዋል? ምንም አይፈይድላቸውም።

3. የሰዶምና የገሞራ ሰዎች የሚያደርጓቸውን ክፉ ነገሮች ማን ተመለከተ? እግዚአብሔር።

4. ከአስተሳሰባችሁ፣ ከቃላችሁና ከተግባራችሁ ከእግዚአብሔር የሚደበቅ ነገር አለን? የለም።

5. አብራም ሉጥ ትቶት ከሄደ በኋላ እግዚአብሔር ምን ተናገረው?

ሀ. የከነዓንን ምድር በሙሉ እንደሚሰጠው ነገረው።

ለ. ዘሩ ከሰማይ ከዋክብት ሁሉ እንደሚልቅ ቃል ገባለት።

ሐ. የአብራም ዘሮች በሙሉ ወደ ሌላ አገር ለመኖር እንደሚሄዱ፣ በዚያም ለ400 ዓመታት እንደሚሠቃዩ፣ ከዚያን ጊዜ በኋላ ግን እግዚአብሔር ለአብራም ወደ ሰጠው ወደ ከነዓን ምድር እንደሚመለሱ ተናገረ።

6. እግዚአብሔር ለአብራምና ለሦራ የሰጣቸው አዲስ ሰሞች የትኞቹ ናቸው?

. አብርሃምና ሣራ ሲሆኑ ምክንያቱም የብዙ ዝርያዎች ወላጆች በመሆናቸው ነው።

7. አብርሃምና ሣራ እግዚአብሔር ተአምራትን ካላደረገ በስተቀር ልጅ ሊኖራቸው ያልቻለው ለምን ነበር?

ሀ. ሣራ መካን ነበረች።

ለ. ሁለቱም አርጅተው ነበር። አብርሃም 100፣ ሣራ ደግሞ 90 ዓመት ነበሩ።

8. የመጀመሪያዎቹን ሰዎች (አዳምና ሔዋንን) የፈጠረና ለሰዎች ሁሉ ሕይወትን የሰጠ ማን ነው? እግዚአብሔር።

9. እግዚአብሔር ሊያደርግ የሚፈልገውና የማይችለው ነገር አለን? የለም። እግዚአብሔር የሚፈልገውን ነገር ሁሉ ማድረግ ይችላል።

10. የእያንዳንዱን ሰው የወደፊት ጉዳይ ማን ያውቃል? እግዚአብሔር ብቻ።

ትምህርት 21

የትምህርት ክፍል፡- ዘፍጥረት 18:20÷ 21÷ 19:1-17÷ 24-26

አጠቃላይ ርእሰ፡- እግዚአብሔር ሰዶምና ገሞራን ደመሰሰ።

የትምህርቱ አስተዋጽኦና የመሠረታዊ እምነት ትምህርት ዋና አላቦች፡-

ሀ. እግዚአብሔር በሰዶምና ገሞራ ላይ የነበረው ዝንባሌ (18:20÷ 21)

- . ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።
- . እግዚአብሔር በአንድ ጊዜ በሁሉም ሰፍራ የሚገኝና ሁሉን አዋቂ ነው።
- . እግዚአብሔር አፍቃሪ፣ ምሕረትንና ጸጋን የተሞላ ነው።
- . እግዚአብሔር የሁሉ የበላይና ሉዓላዊ ነው።
- . እግዚአብሔር ቅዱስና ጻድቅ ነው። የኃጢአት ደመወዝ ሞት ይሆን ዘንድ ደንግጓል።

ለ. የእግዚአብሔር መላእክት ወደ ሰዶም መጡ (19:1-3)።

ሐ. የሰዶማውያን ኃጢአተኝነት (19:4-9)።

- . ሰው ኃጢአተኛ ነው ራሱን ለማዳን ስለማይችል እግዚአብሔር ያስፈልገዋል።

መ. ሉጥ ሚስቱና ሴት ልጆቹ ከሰዶም ጥፋት እንዲወጡ ተደረገ (19:10-17)።

- . ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።
- . ሰው እግዚአብሔርን ደስ ለማሰኘትና ለመዳን እምነት ያስፈልገዋል።
- . እግዚአብሔር አፍቃሪ፣ ምሕረትንና ጸጋን የተሞላ ነው።

ሠ. እግዚአብሔር ሰዶምና ገሞራን ደመሰሰ (19:24÷ 25)።

- . እግዚአብሔር ቅዱስና ጻድቅ ነው። የኃጢአት ደመወዝ ሞት እንዲሆን ደንግጓል።
- . እግዚአብሔር ታማኝና የማይለወጥ ነው።

ረ. የሉጥ ሚስት ወደኋላዋ ተመለከተች (19:26)።

. እግዚአብሔር ቅዱስና ጻድቅ ነው። የኃጢአት ደመወዝ ሞት እንዲሆን ደንግጓል።

. እግዚአብሔር ታማኝና የማይለወጥ ነው።

የትምህርት 20 ጥያቄዎችን ከልሰ።

የትምህርቱን አስተዋጽኦ ደረጃ በደረጃ ማቅረብ።

ሀ. እግዚአብሔር በሰዶምና በገሞራ ላይ የነበረው ዝንባሌ።

ዋና አሳብ፡- ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

እግዚአብሔር በአንድ ጊዜ በሁሉም ስፍራ የሚገኝና ሁሉን አዋቂ ነው።

ዘፍጥረት 18:20-21 አንብብ። ወደ እነዚህ ሁለት ኃጢአተኛ ከተሞች አካባቢ ለመሄድ የፈለገው ማን እንደነበር የሚያስታውሰ አለን? አዎን የአብርሃም የአጎት ልጅ ሉጥ ነበር።

በዚያን ጊዜ በዓለም ላይ ብዙ ሰዎች የነበሩ ቢሆንም እግዚአብሔር በሰዶምና በገሞራ የነበሩ ሰዎችን ተመለከተ። በድፍረት የተናገሩትን እያንዳንዱን ቃል አደመጠ።

እግዚአብሔር ሰዎችን ሁሉ ይፈልጋል። ዛሬ በብዙ መቶ ሚሊዮን የሚቆጠሩ ሰዎች በዓለም ላይ ቢኖሩም እግዚአብሔር እያንዳንዱን ሰው ያውቃል፤ ደግሞም ይፈልጋል። ለእግዚአብሔር፤ እያንዳንዱ ሰው ደግሞም ማንኛውም ነገር የከበረ ነው። በዓለም ላይ እጅግ ብዙ የሆኑ እንስሳት ቢኖሩም እንኳ እግዚአብሔር እያንዳንዳቸው በሚሞቱበት ጊዜ ያውቃል። እኛ ደግሞ ለእግዚአብሔር ከእንስሳት ይልቅ የከበርን ነን።

እግዚአብሔር እያንዳንዱን ሰው መፈለግ ብቻ ሳይሆን ቃሉን ለማመን ባልፈቀዱ ሰዎች በእያንዳንዳቸው ላይ ይፈርዳል።

እግዚአብሔር፤ በእናንተ ሕዝብ ላይ ትኩረት እንደሌለው ታስቡ ይሆናል! ምክንያቱም እናንተ ምናልባት በቁጥር ጥቂት ስለሆናችሁ ወይም እያንዳንዳችሁ በግል ስለምታደርጉት ነገር ግድ የሌለው ይመስላችሁ ይሆናል። እንደዚያ ግን አይደለም። እግዚአብሔር በእናንተ ላይ ደግሞ ይፈርዳል።

ዋና አሳብ፡ - እግዚአብሔር አፍቃሪ፤ ምሕረትንና ጸጋን የተሞላ ነው።

እግዚአብሔር የሁሉ የበላይና ሉዓላዊ ነው።

እግዚአብሔር ቅዱስና ጻድቅ ነው። የኃጢአት ደመወዝ ሞት እንዲሆን ደንግጓል።

ሉጥ ወደ ሰዶምና ገሞራ ከመምጣቱ በፊት እንኳ እግዚአብሔር፤ በእነዚህ ኃጢአተኛ ከተሞች ላይ ለረጅም ጊዜ ሲያዝን ቆይቷል። እግዚአብሔር ለረጅም ጊዜ ቢታገዛቸውም እንኳ ከዚህ በኋላ ኃጢአታቸውን ሊታገሥ እንደማይችል ወሰነ። የእግዚአብሔርን ፍርድ ለማምለጥ አይችሉም ነበር።

እግዚአብሔር፤ በኖኅ ዘመን የነበሩ ሰዎች ንስሐ እንዲገቡ ምን ያህል ረጅም ጊዜ እንደታገዛቸው ታስታውላላችሁን? ነገር ግን እግዚአብሔር እስካሁን የሰጠኋቸው ጊዜ በቂ ነበር ብሎ ያመነበት ወቅት መጣ። ከእግዚአብሔር ጋር ለመስማማት ፈቃደኛ ካልሆኑት ሕዝቦች አንድም ሰው ከቅጣቱ አላመለጠም። እርሱ የሁሉ የበላይ ነው። ምን ማድረግ እንዳለበት ማንንም አያማክርም። ኃጢአተኞችን ለመቅጣት ሲወስን ማንንም ሊገታው አይችልም።

እግዚአብሔር፤ ኃጢአትን የሚቀጣው ወዲያውኑ ስላይደለ ኃጢአታችንን እንደ ቀልድ የሚያልፍ ሊመስለን ይችላል። ነገር ግን በመጨረሻ ኃጢአትን በሙሉ ይቀጣል። ሁሉን ቻይ ፈጣሪ ከሆነው ከእግዚአብሔር ሊያመልጥ የሚችል የለም። የእያንዳንዱን ሰው ኃጢአት ይመለከታል። ይቀጣልም።

ለ. የእግዚአብሔር መላእክት ወደ ሰዶም መጡ

ዘፍጥረት 19፡1-3 አንብብ። ሉጥ ቀደም ብሎ የሚኖረው በከተማይቱ አጠገብ ነበር። አሁን ግን ወደ ከተማይቱ ውስጥ በመግባት ከእነዚህ ከፋ ኃጢአተኛ ሰዎች ጋር መኖር ጀምሮ ነበር። አሁን ወደ ከተማይቱ የመጡት መላእክት፤ ሰይጣንን ያልተከተሉ መልካም የእግዚአብሔር መላእክት ነበሩ። እግዚአብሔር ወደ ሰዶም የላካቸው ለልዩ ጉዳይ ነበር።

ሐ. የሰዶማውያን ኃጢአተኛነት።

ዋና አሳብ፡ - ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

ዘፍጥረት 19፡4-9 አንብብ

መምህር ሆይ፡- በሰዶምና ገሞራ ሕዝብ ኃጢአትና ይህን ትምህርት በምታስተምራቸው ሰዎች መካከል በሚገኝ ኃጢአት ላይ አተኩር። እንደ ሰዶም ሰዎች ካልሆኑ እግዚአብሔር በእነርሱ ላይ እንደማይፈርድና እንደማይቀጣቸው ያስቡ ይሆናል።

መ. ሉጥ፡ ሚስቱና ሴት ልጆቹ ከሰዶም ጥፋት ሸሽተው እንዲወጡ ተደረገ።

ዋና አሳብ፡- ሰው ኃጢአተኛ ነው። ራሱን ለማዳን ስለማይችል እግዚአብሔር ያስፈልገዋል።

ዘፍጥረት 19፡10-17 አንብብ። እግዚአብሔር፡ ሉጥን ሚስቱንና ሴቶች ልጆቹን ያዳነው መልካም ስለነበሩ አይደለም። ሉጥ እንደ ሰዶም ሰዎች የከፋ ኃጢአት ባያደርግም እንኳ እርሱም የተወለደው ኃጢአተኛ ሆኖ ነበር። ሆኖም ግን ሉጥ ኃጢአተኛ እንደሆነ ከእግዚአብሔር ጋር በመስማማት በእግዚአብሔር ምሕረት ተደገፈ።

ዋና አሳብ፡- ሰው እግዚአብሔርን ደስ ለማሰኘትና ለመዳን እምነት ያስፈልገዋል። ሉጥ፡ ለአዳምና ለአጎቱ ለአብርሃም ስለሚመጣው አዳኝ የተሰጠውን ተስፋ አመነ።

ዋና አሳብ፡- እግዚአብሔር፡ አፍቃሪ ምሕረትንና ጸጋን የተሞላ ነው። ክፉና ኃጢአተኛ የነበሩት ከተማዎች ከመደምሰሳቸው በፊት የእግዚአብሔር መላእክት ሉጥን ከከተማዎቹ አወጡት።

እግዚአብሔር፡ ከእርሱ ጋር የሚስማሙትንና በእርሱ ላይ የሚደገፉትን ሁልጊዜ ያድናቸዋል። አቤል ከእግዚአብሔር ጋር ተስማማ፤ በእርሱም ተደገፈ፤ እግዚአብሔርም ተቀበለው። ኖሳ ከእግዚአብሔር ጋር ተስማማ፤ በእርሱም ተደገፈ። እግዚአብሔርም ከጥፋት ውኃ አዳነው። ሉጥ ከእግዚአብሔር ጋር ተስማማ፤ በእርሱም ተደገፈ፤ ሰዶም ከመደምሰሷ በፊት ከከተማዬቱ በማውጣት እግዚአብሔር ታደገው።

ሠ. እግዚአብሔር ሰዶምና ገሞራን ደመሰሰ።

ዋና አሳብ፡- እግዚአብሔር ጸድቅና ቅዱስ ነው። የኃጢአት ደመወዝ ሞት እንዲሆን ደንግጋል።

ዘፍጥረት 19፡24-25 አንብብ። ሉጥ ከከተማዬቱ ከወጣ በኋላ እግዚአብሔር በእነዚህ ክፉ ሰዎች ላይ ያደረገው ይህን ነበር። እግዚአብሔር ኃጢአትን ይጠላል። በኖሳ ዘመን ዓለምን በውኃ አጠፋ። አሁን ደግሞ እነዚህን ክፉ ሰዎች በእሳት አጠፋቸው።

ዋና አሳብ፡- እግዚአብሔር ታማኝና የማይለወጥ ነው።

እግዚአብሔር አሁንም ያው ነው አልተለወጠም። አሁንም ቢሆን ኃጢአትን ይመለከታል፤ ይጠላልም። ከፍርዱ ሊያመልጥ የሚችል ማንም የለም።

ረ. የሎጥ ሚስት ወደ ኋላዋ ተመለከተች።

ዋና አሳብ፡- እግዚአብሔር ቅዱስና ጻድቅ ነው። የኃጢአት ደመወዝ ሞት እንዲሆን ደንግጋል።

ዘፍጥረት 19:26 አንብብ። መላእክት፤ ሎጥን፤ ሚስቱንና ሴት ልጆቹን ይዘው ከከተማዋ ባወጡአቸው ጊዜ ወደ ተራራዎቹ እንዲርጡ እንጂ ወደ ኋላ እንዳይመለከቱ ነግረዋቸው ነበር። የሎጥ ሚስት ግን ይህን ትእዛዝ ሳታከብር ቀረች።

እግዚአብሔር በሎጥ ሚስት ልብ ውስጥ የነበረውን ነገር ያውቅ ነበር። የሎጥ ሚስት እንደ ቃላት ነች። በእግዚአብሔር አልታመነችም። ለምን ወደ ኋላ እንደተመለከተች እግዚአብሔር ያውቅ ነበር። ወደ ኋላ የተመለከተችው የሰዶምን ሰዎች ኃጢአታዊ አኗኗር ስለወደደች ነበር። ለመልቀቅ አልፈለገችም ነበር። የእግዚአብሔርን ማስጠንቀቂያ ችላ በማለቷ ተሞኝታለች። ምክንያቱም ወደ ኋላ በተመለከተች ጊዜ የጪው ዐምድ ሆና ቀረች።

ዋና አሳብ፡- እግዚአብሔር ታማኝና የማይለወጥ ነው።

በአንድ ሰው ላይ በተቆጣን ጊዜ በንዴት እንደተበት ይሆናል፤ ነገር ግን ከጊዜ በኋላ እንረሳዋለን። እግዚአብሔር ግን፤ እቀጣለሁ ብሎ ያሰበውን የሚረሳ አይደለም። ሁልጊዜ ያው ነው። በምድር ላይ በእርሱ የተደገፉ ሰዎችን እንደሚባርክ የማይታዘዙትን እንደሚቀጣ ለአብርሃም የገባውን ቃል ኪዳኖች ያስታውሳል፤ ይጠብቃልም። እግዚአብሔር ኃጢአት በሙላት እስካልተከፈለ ድረስ ሊረሳ አይችልም። የኃጢአት ቅጣት ሞት ማለትም ከእግዚአብሔር ለዘላለም ተለይቶ በእሳት ባሕር መጣል ነው።

ጥያቄዎች

1. እግዚአብሔር፤ ስለ ሰዶምና ገሞራ ኃጢአት ያውቅ ነበርን? አዎ።
2. እግዚአብሔር፤ ሰዎች ችላ በሚሉትና በሚረሱት ጊዜ ሳይቀጣቸው ዝም ብሎ ያልፋቸዋልን? በጭራሽ! እርሱ ሰዎችን ሁሉ ይመለከታል። በእያንዳንዱ ሰው ላይ ይፈርዳል።

3. እግዚአብሔር የሰዶምና የገሞራን ኃጢአት ወዲያውኑ ያልቀጣው ለምንድን ነው? እግዚአብሔር አሁንም በኃጢአተኞች ላይ ወዲያውኑ የማይፈርደው ለምንድን ነው? እግዚአብሔር፡ አፍቃሪ ምሕረትንና ጸጋን የተሞላ፡ ታጋሽም ነው። ሰዎች አስተሳሰባቸውን ቀይረው በእርሱ ይደገፉ ዘንድ ጊዜ ይሰጣቸዋል።
4. እግዚአብሔር ኃጢአተኞችን የሚያስፈራራ እንጂ ጨርሶ የማይቀጣ ነውን? አይደለም። እግዚአብሔር ታጋሽ ቢሆንም እንኳ በመጨረሻ ኃጢአተኞችን ይቀጣል።
5. እግዚአብሔር ሰዎች ለንስሐ ጊዜ (አእምሮአቸውን ለመለወጥ) በቂ ጊዜ አግኝተዋል። አሁን ይበቃል ብሎ ከወሰነና ሊቀጣቸው ከተነሣ ሊያግደው የሚችል አለን? በጭራስ የለም። እግዚአብሔር የሁሉም የበላይ ነው። ማንም ከእርሱ የላቀ የለም።
6. እግዚአብሔር ሉፕን፡ ሚስቱንና ቤተሰቡን ለመታደግ መላእክት የላከው ለምን ነበር? ሉፕ፡ ኃጢአተኛ መሆኑን በማመን ከእግዚአብሔር ጋር ስለተስማማና እግዚአብሔር ነፃ አውጪ እንደሚልክ የሰጠውን የተስፋ ቃል ስላመነ ነበር።
7. እግዚአብሔር የሉፕን ሚስት ወደ ጨው አምድ የቀየራት ለምን ነበር? እግዚአብሔር በእርሱ ፍርድ ወደሚቃጠሉት ከተሞች አትመልከቱ ብሎ የሰጠውን ትእዛዝ ስላጣሰች ነው።